

محمد رمضان  
یوسف سلفی

## شیخ الحدیث مولانا عبد الجلیل خاں بلوچ

ابو الفکیل مولانا عبد الجلیل خاں صاحب جماعت کے ہر خیل علماء سے تھے۔ آپ اپنے تحریر علمی، اخلاقی، محنت اور صلاحیتوں کے سبب علم و عرفان کی رفتاروں پر متمکن ہوئے۔ عبادت و ریاضت، ذکر و اذکار، تقویٰ، نیکی، سادگی، بعزو و اہمیتی، فروتنی اور علم و عمل میں آپ مثالی تھے۔ خوش اخلاق، خوش طبع، کم گو اور کم آمیز شخص تھے۔ مطلق خدا کی خیر خواہی اور اخروی کامیابی ان کا مطبع نظر تھا۔ خالص دینی، علمی اور تحقیقی فحصیت کے مالک انسان تھے۔ ہنگاموں اور شور و شفت سے کوسوں دور بھاگتے تھے۔ سیاست سے انہیں کوئی دلچسپی اور لگاؤ نہ تھا۔ بہمہ وقت کتاب و سنت کا پر چارہ ہی ان کا مشن اور زندگی کا مقصد تھا۔

آپ محدث ہند امام عبد الوہاب دھلوی رحمۃ اللہ علیہ کے جلیل القدر تلافہ میں شمار کئے جاتے تھے۔ آپ نے اپنے عظیم استاد کی تحریک عمل بالحدیث و احیاء سنت کے فروغ میں کبھی بھی لومہ الائم کی پرواہ کی اور بیشہ اس نیک کام میں پیش پیش اور سرگرم رہے۔ یہی وجہ ہے کہ آپ اس تحریک کے اساتین میں شمار کئے جاتے ہیں۔ آپ جماعت میں "مولوی جی" کے لقب سے مشہور اور معروف تھے۔

مولوی جی یعنی مولانا عبد الجلیل خاں صاحب پنجاب کے ضلع جھنگ کے ایک بخرا اور سنگلاخ علاقے اسلام والا میں 1320ھ میں پیدا ہوئے۔ آپ بلوچ برادری سے متعلق خاطر رکھتے تھے اور آپ کے والد مخترم کا نام اللہ بخش تھا۔ چھ برس کی عمر میں آپ کے تعلیمی سفر کا آغاز ہوا۔ اسکول کی ابتدائی پر اندری تعلیم قریبی قبیلے نیوکارہ سے حاصل کی۔ قرآن مجید ناظرہ کی تعلیم قریبی قبیلے بدھو آنہ میں مدرسہ عربیہ اسلامیہ سے مولانا عبد الحمید صاحب بن حکیم سلطان

محمود تکمیلہ امام عبد الوہاب محدث دہلوی سے حاصل کی۔ اس کے بعد اسی مرد میں مولانا عبد الحمید سے ترجمۃ القرآن اور صرف و نحو پڑھنی شروع کی۔ ترجمہ القرآن تو مکمل کر لیا لیکن صرف و نحو کی تجھیل سے پہلے ہی شوال المکرم ۱۳۳۷ھ میں آپ حصول علم کے لئے دہلی چلے گئے۔ وہاں جا کر مدرسہ حمیدیہ میں داخل ہوئے ان دونوں مدرسہ حمیدیہ میں مولانا عبد الوہابؒ کے شاگرد رشید مولانا خیر الدین صاحب صرف و نحو پڑھاتے تھے۔ مفتیم مدرسہ نے طلباء کی اطمینان بخش پڑھائی کے لئے مولانا عبد الوہاب کے بھائی مولانا احمد مدنی کو اپنے مدرسہ میں صرف و نحو پڑھانے کے لئے مقرر کیا۔ لیکن مولوی جی کو یہاں پڑھائی میں اطمینان نہ ہوا۔ لہذا آپ امام عبد الوہاب محدث دہلوی رحمہ اللہ تعالیٰ کے مدرسے دارالکتاب والسنہ میں داخل ہو گئے۔ اس مدرسے میں محدث ہند علیہ رحمہ خود بھی محنت اور توجہ سے پڑھاتے اور دیگر استاذہ سے بھی اسی طرح محنت کرتے۔ چنانچہ مولوی جی نے یہاں صرف و نحو کی تجھیل بھی کی اور اس کے بعد کتب احادیث بلوغ لرام سے لے کر صحیح بخاری تک پڑھیں۔ آپ جملہ علوم و فنون پڑھ کر ۱۳۴۵ھ میں فارغ ہوئے۔ دینی علوم کی پڑھائی سے فراغت کے بعد آپ مدرسہ دارالکتاب والسنہ دہلی میں ہی شعبہ تدریس سے خلک ہو گئے۔

کچھ دیر بعد آپ کو صحیفہ اہل حدیث کا مدیر بنایا گیا۔ آپ نے دونوں ذمہ داریوں کو بڑے اچھے طریقے سے نبھایا اور اس کا پورا پورا حق ادا کیا۔ قیام پاکستان کے وقت جب حالات نے کروٹ لی تو آپ خاندان عبد الوہاب کے ہمراہ ہی بھرت کر کے کراچی آگئے۔ یہاں آ کر بھی آپ بدستور صحیفہ اہل حدیث کے مدیر اور مدرسہ عربیہ اسلامیہ دارالسلام کے مدرس برقرار رہے۔ تقریباً نصف صدی کے قریب آپ صحیفہ اہل حدیث کی ادارت سے خلک رہے۔ اس عرصے میں صحیفہ آپ کے علی، ادبی اور تحقیقی مضامین سے مزین ہوتا رہا۔ آپ موقع

کی مناسبت سے حالات حاضرہ کو سامنے رکھتے ہوئے لکھتے تھے۔ آپ کے قلم سے صحیفہ پر بکھرنے والے انمول اقوال زریں آج بھی لوگوں کے دل و دماغ میں محفوظ ہیں۔ آپ بہترن صفت بھی تھے۔ کئی علمی اور تحقیقی کتابیں آپ کے نوک قلم سے لباس تحریر میں مزین ہوئیں۔ آپ کا انداز تحریر عمدہ اور عام فرم تھا۔ تحریری نزاکتوں کو لمحوں خاطر رکھتے اور کتاب و سنت کے دلائل کا انوار لگا دیتے۔ مولوی جی کا شمار جماعت غربیا کے اکابرین میں ہوتا تھا۔ آپ بیشہ امام عبد

السالار رحمہ اللہ علیہ کے دست و بازو بن کر رہے۔

آپ مختلف ادوار میں مدرسہ دار السلام کراچی کے نائب صدر، مدرس، غرباء اہل حدیث کے ناظم تعلیم اور نائب امیر رہے۔ بلکہ امیر کی غیر موجودگی میں آپ ہی قائم مقام امیر ہوا کرتے تھے۔ آپ جماعت کا عظیم سرمایہ تھے۔ تقریباً نصف صدی تک قال اللہ و قال الرسول کی صداؤں سے قوب و اذہان کو منور کرتے رہے۔ سینکڑوں طلبہ نے آپ کے سامنے زانوئے تلمیز کئے۔ آپ کا انداز تدریس بہت اچھا تھا۔ طلبہ کے ساتھ انتہائی شفقت فرماتے۔ آپ کے چند مشور طبلاء یہ ہیں۔

مولانا مفتی عبد القبار سلفی مدظلہ العالی، شیخ الحدیث مولانا حافظ محمد یونس دہلوی مرحوم، شیخ الحدیث مولانا حافظ عبد الواحد دہلوی مدظلہ العالی امیر جماعت ہند، شیخ الحدیث قاری عبد الحکم کرم الجلیل مرحوم، مولانا محمد سلیمان جو ناگر گزی مرحوم، مولانا حافظ عبد الرحمن سلفی صاحب امیر جماعت غرباء اہل حدیث پاکستان، شیخ الحدیث جامدہ ستاریہ مولانا محمود احمد احسن، مولانا محمد احراق شاہد مدرس جامع ستاریہ کراچی، پروفیسر مولانا محمد سرور شفیق سیالکوٹ، مولانا میر احمد شاکر، مولانا محمد حنیف سلفی فیصل آباد، مولانا محمد صالح، مولانا جمال الدین سلفی حیدر آباد، مولانا حافظ محمد اوریں سلفی اور مولانا حافظ عبد الجبار سلفی مدیر صحیفہ اہل حدیث وغیرہ

مولوی بی کے دس بچے تھے۔ جن میں چھ لڑکے اور چار لڑکیاں، تمام اولاد والدین کی تابعدار اور نیک تھی۔ علی طور پر آپ کے بڑے صاحبزادے قاری عبد الحکم مرحوم جماعت میں زیادہ معروف تھے۔ آپ پہلے صحیفہ کے نائب مدیر اور پھر مدیر رہے۔ وفات کے وقت جامدہ ستاریہ کے شیخ الحدیث تھے۔ بڑے تصریح، محقق اور بلند پایہ عالم دین تھے۔ ۷ ستمبر ۱۹۹۳ء کو فوت ہوئے، اللہ مغفرت کرے۔ دوسرے صاحبزادے قاضی عبد الحکیم راجہ صاحب جماعت غرباء اہل حدیث کے شعبہ تبلیغ کے انچارج تھے۔ یہ بزرگ بھی فوت ہو چکے ہیں۔ حافظ عبد الوکیل، عبد القدیر اور دوسرے صاحبزادوں کے متعلق مجھ کو معلومات نہیں ہیں۔ مولوی بی جماعت اہل حدیث کی بلند پایہ علیٰ شخصیت تھے۔ افسوس کہ آسمان علم و صفات کا یہ آفتاب ۷ جمادی الثانی ۱۴۰۶ھ مجری مطابق ۶ جون ۱۹۸۶ء بروز اتوار اس دنیائے فانی سے بھیشہ کیلئے رخصت ہو گیا۔ انا اللہ۔۔۔۔۔ اس عظیم عالم دین کی وفات پر بیسیوں قدر آور شخصیات نے تعزیتی پیغام بھیجے اور مختلف رسانیک و جرائد نے اور اخبارات نے تعزیتی مضمایں شائع کئے۔

ہم اپنی اس تحریر کے آخر میں مولوی جی کے ایک عقیدت مند، پاکستان کے مایہ ناز صحافی اور مورخ جناب سید فضل الرحمن جعفری صاحب کے مضمون کا اقتباس نقل کرتے ہیں۔ ملاحظہ فرمائیں:

مولوی بھی! مردِ مومن، عارف باللہ اور مردِ حق آگاہ تھے۔ ان کے عقل و شعور اور دین و تقویٰ کی روشنی نے بے شمار اندھیرے دلوں میں اجلا کیا۔ ان کی فکر و خیال کی رعنائیوں نے قلوب کے ہزاروں سوکھے ہوئے چن کو تازگی اور رعنائی بخشی۔ ان کی زبان میٹھی تھی۔ ان کا لجھ نرم تھا۔ ان کا انداز مخاطب دل پذیر تھا۔ ان کی باتیں فکر اگلیز اور ہدایت آمیز تھیں۔ وہ دنیا کی رنگینیوں سے بے تعلق تھے۔ وہ دینِ حق کے شیدائی تھے۔ وہ دنیا کی حقیقت سے آگاہ تھے۔ اس کی یہ شاتی، اس کی فناستیت سے واقف تھے۔ اس لئے وہ دنیا میں دن

نہ لگاتے تھے۔ آخرت ان کا مرکز فکر تھا اور آخرت کی تعلیم و تفہیم ان کا مقصد  
حیات تھا۔ ان کے مواضع، ان کے مفہومات، ان کے افکار فکر آخرت میں غرق  
ہوتے تھے۔ ان کی پوری زندگی تدریس و تذکیر، تبلیغ و ارشاد میں ببر ہوئی اور تا  
دم واپسیں ان کا یہی محبوب مشظہ رہا۔ اس عمد میں اخلاق نبوی ﷺ کا  
ایک نمونہ تھے۔ سادگی قاعع، ہمدردی، غمگشانی ان کی سرت کے نمایاں  
خدو خال تھے۔ وہ نرم خُ، رحمہل اور متواضع اور حلیم تھے۔ ان کے چہرے پر  
ملکوتی جمال تھا۔ ان کے ہونٹوں کی لرزش میں ذکر الٰہی کا نور تھا۔ ان کے وجود  
میں امکان و تقویٰ کا رنگ تھا۔ محبود حقیقی کے چھے بندے تھے۔

اطاعت و بندگی میں ڈوبے ہوئے اور ہمروں اکھساری میں غرق

خدا رحمت کند این عاشقان پاک طینت را

## تاجر حضرات اپنی تجارت کے اشتہارات

نز جمل الحدیث میں دے کر اپنی تجارت کو فروع

دیں اور یوں ایک دینی رسالے کے ساتھ اپنی ولی

والستگی کا ثبوت دیں اور عند اللہ ماجور ہوں